

3062 - Оё ҷоиз аст, ки мусалмонон ба кофироне, ки бадиву зарарашон камтар аст, раъй бидиҳанд?

савол

Баъзе аз мусалмонон, ки дар кишварҳои ғайри исломӣ зиндагӣ мекунанд, мехоҳанд бидонанд, ки оё иштирок дар интиҳобот ва овоз додан ба ҳизбҳои ғайри исломӣ ҷоиз аст? Онҳо мегӯянд, ки баъзе ҳизбҳои муайян агар дар интиҳобот ғолиб шаванд, метавонанд дар он ҷо ба мусалмонон кӯмак расонанд.

Ҷавоби муфассал

Ҳамду сано барои Аллоҳ.

Ин яке аз масоиле мебошад, ки ҳукмаш вобаста ба тағйири замону макон ва аҳвол фарқ мекунад. Бинобар ин наметавон як ҳукми умумиро ба ҳама ҳолатҳои воқеӣ ва эҳтимолӣ содир кард.

Дар баъзе ҳолатҳо раъйдихӣ ҷоиз нест, масалан вақте ин чиз ҳеҷ таъсире ба мусалмонон надошта бошад, ё ин ки раъйи мусалмонон ба натиҷаи интиҳобот таъсире нарасонад, ки дар чунин ҳолат раъй додан ё надоданашон яксон бошад. Ҳамин тавр, агар бадиву зарари ҳамаи номзадҳо баробар бошад, ё ҳама нисбат ба мусалмонон муносибати яксон дошта бошанд . .

Гоҳо маслаҳати шаръӣ тақозо мекунад, ки мусалмонон ба хоҳири кам кардани бадӣ ва коҳиш додани зарар (дар интиҳобот) раъй бидиҳанд. Масалан, номзадҳо ғайримусалмон бошанд, вале яке аз онҳо душманиаш нисбат ба мусалмонон аз дигарон камтар бошад ва раъйи мусалмонон битавонад ба натиҷаи интиҳобот таъсир расонад, пас дар чунин ҳолат раъйдихӣ ҳеҷ боке надорад.

Ба ҳар ҳол, ин масъала аз ҷумлаи масоили иҷтиҳодӣ аст, ки бар пояи масолеҳ ва мафосид бино шудааст. Дар чунин масъалаҳо бояд ба донишмандоне, ки қоидаҳои ин аслро хуб

мефаҳманд, муроҷиат карда, ин масъала ба онҳо бо тамоми ҷузъиёташ баён карда шавад; вазъияти кишвар, қонунҳои он ҷо, ҳоли номзадҳо, аҳамияту фоидаҳои овоз додан ва ғайра.

Ҳеҷ касе набояд чунин гумон кунад, ки ҳар касе иҷозаи раъйдихиву овоздихиро медиҳад, гӯё куфрро иқрору дастгирӣ мекунад. Ин танҳо ба хотири манфиати мусалмонон аст, на аз рӯи муҳаббат ба куфр ва аҳли он. Мусалмонон аз пирӯзии Рум бар Форс шод шуданд, ҳамон гуна ки мусалмонони Ҳабаша аз пирӯзии Наҷошӣ бар касоне, ки меҳостанд ўро аз салтанат маҳрум кунанд, хушнуд шуданд ва ин чизҳо дар таърих машҳур аст. Ва ҳар кас бихоҳад зуҳду парҳезгорӣ кунад ва аз ин кор даст бикашад, ҳақ дорад чунин кунад.

Аллоҳ таъоло донотар аст.